

~~“paraninfe” (shab il gharusa) u l-gilwa titlaq mid dar ghal knisja. Quddiem nett jimxi l-qassis, warajh id daqqaq tal-“lawtarij” u wara d daqqaq il gharusa ma’ missierha u l gharus ma’ missieru. Wara dawn jimxu l-“paraninfe” u l-“kumbari” u warajhom gemgħa kbira ta’ nies tar rahal. Dil gilwa tkun sabiha wisq, ghax iż żaghżagh tar rahal, bniet u subien, biex jogħġbu lil xulxin, jilbsu l isbaħ ilbies li jkollhom. Il qniepen tal knisja jdoqqu daqq ta’ ferħ; id daqqaq idoqq il-“lawtarij”, u n-nies jghannu u mexjin.~~

~~Il hafla tat tiegħ fil knisja ddum minn siegħa sa sagħtejn, u tkun sabiha hanna. Meta l-qassis jghid lill gharusa l-kelmiet tat tiegħ: HOBBS U ISMA’ il gharus jagħfsilha siegħa b’siequ, biex tibqa’ iktar tiftakar kliem il-qassis u tharsu sewwa ma’ tul hajjitha. Waqt il hafla lin-nies li jkunu fil knisja jagħtuhom xemgħa li jzommuha mixgħula f’idhom. Fl-aħħar tal hafla tat tiegħ in-nies jibdeu jixhtu fuq il gharajjes iż żerriegħa tal-qoton bhala xewqa ta’ risq u barka. Fl-aħħar nett il-qassis jistqarr quddiem kull hadd, li dawki iż-~~

~~żewġ gharajjes issa saru mara u raġel, jġġifieri miżżewġin.~~

~~Wara dan il-gilwa terġa tohroġ mill-knisja u n-nies kollha jmorru lejn dar il-gharus. Hemm jingħata lill-mistednin hekk u nbit. Fil-ghaxija ssir mejda oħra u lill-gharajjes iġibulhom jieklu żewġ beieċen mixwijn, bhala xewqa u tfakkira li għandhom jghaddu l-hajja ta’ żewġienhom bla-hijena, u bis-sliema, bhala żewġ hamimiet.~~

~~Il-ghors ma jintemmx dik il-lejla ghax jibqa’ sejjer sa-nhar l-erbgha ta’ wara. Ma’ tul daż-żmien f’dar il-miż-żewġin il-godda jinstama’ d daqq u l-ghana tal-mistednin. Imma fl-aħħar id daqq u l-ghana jehda. U-ghodwa waħda, meta minn wara l-gholjiet tfigg ix-xemx ta’ fil-ghodu, shajna u mdehba, tara lil-dak li kien gharus, issa sejjer ghax-xogħol, bħar-riġel l-oħra tar-rahall. U lil-dik li kienet gharusa, issa mxammra u għeda tagħmel il-qadi tad-dar. U hekk fuq ir-rahall jergħu jaqgħu s-skieta u s-sliema.~~

P. UBERTINU BERTI, O.F.M.

KLIEM MEHUD B'IEHOR FL-EVANGĠELU

Fl-antik nett, fiż-żmien li nkitbu l-Evangelji, il-kotba ma kenux isiru bħal-lum. Ma kenux jintebgħu bħal ma jintebgħu l-lum, ghax ma kienx hawn stamparjiet. Dak iż-żmien il-kotba kienu jinkitbu, kollha u dejjem bl-idejn.

Min kien irid ikollu xi ktieb, dak iż-żmien, kien jissellfu u jikteb bħalu. Jew jiktbu hu b’idejh, jew iqabbad lil xi hadd jiktibulu, jew hu jaqra u xi hadd iehor jikteb; jagħmlu bħal **dictation**. Sewwa jekk jikteb hu b’idejh, sewwa jekk hu jaqra u hadd iehor jikteb, dejjem haġa hafifa li fil-kitba jsiru l-għal-

tiet. L-aktar dak iż-żmien, li l-kitba Semija kienet mingħajr vokali. Xi trid biex BRR (barr) taqrahom u tiktibhom BHR (bahar)? Fil-kitba sata’ kien hemm miktub: “Ġesù hareġ lejn il-barr”, u min kien jikteb kiteb: “Ġesù hareġ lejn il-bahar”.

Għal hekk gara li fl-Evangelju dahlu hafna għaltiet żgħar. Kbar ma jistax ikun li dahlu, ghax ir-Rjus tal-knisja kienu malajr jintebghu bihom u jhassruhom u jiktubhom sew. Imma ċekċik żgħir hemm, ghax dak ma kenux ihabblu rashom fuqu. U hawn sa naraw in-sibux xi żewġ ċekċikiet minn dawn u

nsewwuhom. Waħda biex ingħaddu ż-żmien, u oħra biex nitgħallmu xi haġa ġdida.

* * *

Meta Ġesù kien jitkellem fuq il-herba li kellha tiġi fuq Ġerusalem, miktub fl-Evangelju ta' San Mattew, XXIV, 17, li qal: "Dawk li jkun fuq is-**setaħ** ma jinżlux jiehdu xi haġa mid-dar". Ġesù kien jitkellem fuq il-gwerra; għaliex qalilhom biex min ikun fuq il-bejt ma jinżilx u jidhol fid-dar?

Dak iż-żmien, bdiel kanuni li jarmu l-balal fil-ħrieb jew gwerra, is-sulsuldati kellhom il-**katapult**, li jarmu mhux balal, imma haġar, kull haġra ta nofs qantar. U minn bdiel azzarini kelhom il-qwas, li jtajru l-vleġeġ. Mela aktar kien ikun hemm tiġrib fuq is-setaħ inkella ġewwa d-dar.

L-imma qeġħda li hawn għandu jkun li hemm naqra ta' għalta. Ġesù aktarx li ma qalx: "Dak li jkun **għala s-sataħ** (jiġifieri fuq il-bejt) imma "**għala x-xataħ**", (jiġifieri fil-għalieuq, fir-raba). Għax **sataħ** tfisser l-isplanata ta' fuq il-bejt imma **xataħ** tfisser il-pannura tar-raba. U dan jidher ukoll mill-vers ta' wara, v. 18, għax f'dan il-vers tissemma l-għalqa. Aktarx li xi hadd li kien jikteb kellu żewġ Evangelji quddiemu; fil-wiehed kien hemm miktub **sataħ** u fl-iehor **xataħ**. U dan biex jehles, kitibhom it-tnejn. Passi miktuba darbtejn hemm oħrajn fl-Evangelju. **Hekk, xataħ**, m'hux **sataħ**, tiftiehem tajjeb, għax il-habta kella tkun fuq il-belt. Min kien ikun fil-għalqa ma kienx jaqbillu jidhol il-belt biex imur id-dar iġib il-ħwejjeg, għax b'hekk kien jista' jitlef hajtu. U l-hajja ahjar mil-lbies.

* * *

Fit-tixbiha taż-zerriegħi, miktuba fl-Evangelju ta' San Mattew, XIII, 5-6, imsemmi li xi ftit miż-zerriegħa waqgħet f'art moxa, fejn ma kellhiex għoli

ta' hamrija. Din nibtet malajr, imma malli x-xemx **telgħet**, nixfet, għax ma kellhiex tira.

Mela, kif inhu miktub, iż-zerriegħa nibtet bil-lejl u mietet fil-ġhodu kmieni. Jiġifieri, ma għexet anqas biss jum wiehed. Għexet ftit siegħat biss. Kliem bħal dan ma hux naturali. Għax la darba iż-zerriegħa nibtet, kella fl-art xi ftit tat-tira. U bit-tira li kella, ftit jiem ma jstax ikun li ma għexithomx. Naraw mela, il-għalta fejn tista' tkun.

Fil-Palestina, in-nies iġhidu x-xemx **titla'** bħalna l-Maltin, u iġhidu ukoll ix-xemx **tisgħad**, li tfisser **titla'** wkoll. U bħalna wkoll għandhom il-verb **zied** (**żad**, iġhidu huma), iżid. Hawn donha li tinsab il-ġhoqda. Ġesù aktarx li qal: "U lemma x-xemx żadet, jebisu" (U meta x-xemx ziedet, nixfu). U min kien jikteb, fehmed, jew qara, "U lemma x-xemx saġhdet, jebisu".

* * *

Fl-Evangelju ta' San Mattew, X, 29, hemm miktub li Ġesù darba qal lill-Appostli: "Jewwilla għasfurejn ma jinbiegħux habba? U għasfur minnhom ma **jaqax** mingħajr missierkom".

Għaliex semma għasfur? Il-ħsieb tal-kliem m'hux meqjus tajjeb, għax ma hix haġa tal-għasfar li jaqgħu fl-art. Kieku qal: "Xaġhra minn raşkom ma taqax" bħalma qal drabi oħra, jew werqa minn siġra, jew tirxa minn ġebel, kienet tkun tajba, imma kif inhi m'hix tajba wisq. Għal **hekk** hawn aktarx li hawn xi għalta wkoll. Mela nifttxu kelmejn fil-Isien tal-Palestina, li htija tagħhom setgħet saret din il-għalta. Hemm żewġ kelmiet li jixbhu l-xulxin: **saqat** u **zaqat**. Ejja narawhom ftit.

Saqat, tfisser waqa' fl-aft, interaħ, imma **zaqat** tfisser: **inqabad**. Inqabad bl-id, bix-xibka, bil-qaws, kif ikun. Mela aktarx li Ġesù qal: "Għasfur la **jażqot** (ma jinqabadx) illa bi abākom".

u xi hadd kiteb **ħazin**: "Għasfur la **jas-qot...**" (jiġifieri: Għasfur ma jaqax...").

* * *

Fl-Evangelju ta' San Matthew, XVIII 10, miktub li Ġesù darba qal hekk: "Araw li ma tghažżbux lil xi hadd minn dawn iż-żghar! Għax ngħidilkom li **l-Angli tagħhom** dejjem jaraw jaraw Wiċċ Abi (missieri) li hu fis-sema!"

La darba Ġesù kien jithaddet fuq itfal żghar, kif qabeż f'daqqa fuq l-Angli? Jekk tiehdu kif inhu dal-kliem tal-Evangelju ma jidherx li fih sens. Qisu l-kliem ta' dak is-surmast li qal lit-tfal tal-iskola: "Ilkom tliet snin tistudjaw il-Latin u ma tghallimtx nota tal-mużka." X'għandu x'jaqsam? Latin huwa Latin u mużka, mużka. Għal hekk hawn donnha li hawn xi għalta. Ejja naraw insubhiex.

Il-kelma **angelos** (sewwa sew: **agge-los**) bil-Grieg tfisser **newwiell**, wiehed li jwassal l-aħbarijiet u l-bxajjar min-naħa għall-oħra. Min kien jagħmel dax-

xogħol, dari kien ikun sabi mfarfar, li bil-lsien tal-Palestina u bil-Malti wkoll (ara d-Dizzjunarju ta' Ġanpatist Falzun) jgħidulu **xebb**, u l-plural tiegħu **xebbin**. Imbagħad hemm il-kelma **xebb** u l-plural tagħha **xebhin**. Hawn hija t-taħwida: Ġesù, bil-lsien tiegħu, ma qal **xebbinhom**, jiġifieri **l-Angli tagħhom**, kif inhu miktub issa, imma **xebhinhom** jiġifieri: **dawk li jixbhuhom**. Xi hadd ha kelma b'oħra u kitibha ħazin.

U dan li għedt huwa msahħah minn kliem iehor ta' Ġesù, għax dil-kelma, li min irid jidhol f'Melkut Alla kellu l-ewwel isir jixbah lit-tfal żghar, kienet fi lsien u kien iħobb igħidha. Ara San Matthew, f'dit-taqsim, XVIII vers 3 u terġa' taqsim XIX vers 14, u San Mark u San Luqa wkoll.

U għal-lum biż-żejjed, għad li baqali hafna oħra. Imma xi darba, 'k Alla jrid u jamar, naraw xi tnejn minnhom ukoll.

BEN JEHUZA.

~~IS - SALIB IMQADDES~~

~~(14 ta' Settembru)~~

~~Bhal ma n nofs qamar hu l-egħliema tal-Misilmin u l-kandier tas-seba' ftejjel hu l-egħliema tal-Lhud, hekk is-Salib huwa l-egħliema tal-Insara. Għal hekk jaqbel li ngħidu xi haġa fuqu.~~

~~Is-Sigra.~~

~~Is sigra li l-Lhud għamlu minnha s-salib biex isallbu lil sidna Ġesù, kienet sigra ta' èpress. Dana hu magħruf sewwa għax il-biċċiet tiegħu li jinsabu fil-knejjes, meta t-tobba jifluhom bil-mikroskopju, jaraw li huma ta' sigra musmarija, jiġifieri ta' èpress jew tal-prinjoli. Tal-prinjoli ma jistax ikun, għax la darba nafu mill-Evangelju li lil Ġesù kif kien imsallab tawh f'halqu l-is-~~

~~ponza bil-hall fuq tarf ta' qasba, jidher li kien imsallab fil-gholi, la s-suldat ma laħqux b'idu. Jekk naqtgħu li s-salib kellu ma' dwar pied imdahhal gewwa l-art, jiġi li b'kollox kien twil minn għaxra sa t-nax-il-pied. Imma s-sigra tal-prinjoli ma tagħmelx frajja' dritti u twal daqs hekk. Mela b'sahħa li s-salib kien magħmul minn sigra ta' èpress, li z-zokk tagħha jkun twil u dritt daqs xemgħa.~~

~~Din is sigra tas-salib jingħad minn żmien qadim sewwa li l-Lhud qatgħuha minn gewwa wied żgħir fil-Għarb ta' Gerusalem. Ihu jingħad hekk minn qabel żmien santa Liena, għax binha~~